

پس روزے سے ہوں

اس نظم کی تدوین کے بعد طلبہ اس قابل ہو جائیں گے کہ:

- کسی بھی نظم یا نثر کو پڑھ کر اس کے اہم نکات کا خلاصہ لکھ سکیں۔
- نظمیہ اشعار کو درست تلفظ، سب و سجع، اہم چڑھاؤ اور ضرورت کے مطابق تاثر کے ساتھ پڑھ سکیں۔
- نظم / نثر کے من سر (مسرعہ، شعر، قافیہ، ردیف، مطلع، مقطع، مطلع ثانی) کی شناخت کر سکیں۔
- کسی بھی نثر پڑھتے / نظم میں موضوعات کی شناخت کرتے ہوئے مصنف اور قارئین کے نقطہ نظر کے ساتھ اس کی وسامت کے لیے اپنی رائے کا اظہار کر سکیں۔
- نظم / نثر کے اشعار کی مبالغوں (شاعری کے پس منظر، انداز بیان، شعری محاسن کے استعمال کی وسامت) کے ساتھ تشریح کر سکیں۔
- کسی بھی نظم یا نثر کو پڑھ کر مصنف / شاعر اور قاری کے نقطہ نظر کو سامنے رکھتے ہوئے مرکزی خیال تحریر کر سکیں۔
- منہجیوم پر قرار رکھتے ہوئے متن میں متبادلات سے واقف ہوتے ہوئے استعمال کر سکیں۔

خاص	غزل	تکرار	گفتار	کرب	اظہار
الفاظ	ذہنی	کترا کے کز	بہر زیارت	لحن	برخوردار

ہدایات برائے اساتذہ کرام

- نظم کی قرأت بار بار طلبہ سے درست تلفظ اور آہنگ کے ساتھ کروائیں۔ سید ضمیر جعفری کا یہ طور جدید مزاجیہ شاعر طلبہ سے تفصیلی تعارف کروائیں اور ان کے دوسرے چیدہ چیدہ مزاجیہ اشعار طلبہ کو یاد کروا کر ان سے سنیں۔ اخلاقی اور ثقافتی اقدار کے شعور کو جلادے کر طلبہ کو مضامین لکھنے کی ترغیب دیں اور اس ضمن میں ان کی تربیت کریں۔

طنز اور مزاح میں کیا فرق ہوتا ہے؟

مجھ سے مت کر یا رکھ گفتار، میں روزے سے ہوں
 ہونہ جائے تجھ سے بھی تکرار، میں روزے سے ہوں
 ہر کسی سے کرب کا اظہار، میں روزے سے ہوں
 دو کسی اخبار کو یہ تار، میں روزے سے ہوں
 میرا روزہ اک بڑا احسان ہے لوگوں کے سر
 مجھ کو ڈالو موتیے کے ہار، میں روزے سے ہوں

میں نے ہر فائل کی ڈمچی پر یہ مصرع لکھ دیا
 کام ہو سکتا نہیں سرکار! میں روزے سے ہوں
 اے مری بیوی! مرے رستے سے کچھ کترا کے چل
 اے مرے بچو! ذرا ہوشیار میں روزے سے ہوں
 شام کو بہر زیارت آ تو سکتا ہوں مگر
 نوٹ کر لیں دوست رشتہ دار میں روزے سے ہوں
 تو یہ کہتا ہے بہ لحن تر کوئی تازہ غزل
 میں یہ کہتا ہوں کہ بر خور دار! میں روزے سے ہوں
 (مانی الغنیر)

سید ضمیر جعفری (۱۹۱۶ء-۱۹۹۹ء)

نام سید ضمیر حسین شاہ تھا اور تخلص ضمیر۔ جب کہ سید ضمیر جعفری کے نام سے معروف تھے۔ ضلع جہلم میں چک عبدالحق نامی سادات کی قدیم بستی میں پیدا ہوئے۔ اسلامیہ کالج لاہور سے بی۔ اے کیا۔ محکمہ مالیات سے ملازمت کا آغاز کیا لیکن جوانی کا بیشتر حصہ فوجی ملازمت میں گزارا۔ راول پنڈی سے ایک اخبار "ہوشیار" بھی نکالا اور انتخابات میں بھی حصہ لیا۔ عمر کے آخری حصے میں اکادمی ادبیات پاکستان سے بھی وابستہ رہے۔ بچپن ہی سے شاعری سے طبعی لگاؤ تھا چنانچہ گورنمنٹ ہائی اسکول جہلم میں ساتویں جماعت ہی سے شعر کہنا شروع کر دیے۔ ابتدا میں سنجیدہ اشعار کہے مگر جلد ہی طبیعت مزاح کی طرف بھی مائل ہو گئی اور پھر سنجیدہ شاعری کے ساتھ ساتھ مزاحیہ شاعری کو بھی اپنا ذریعہ اظہار بنایا۔ ان کی شاعری معاشرتی ناہمواریوں اور زندگی کے رویوں کو بے نقاب کرتی ہے۔ ان کی شاعری میں سادگی اور برجستگی ہے، مضامین اور شیرینی ہے جو اپنی ترنم خیزی سے کانوں میں رس گھولتی ہے۔ وہ سنجیدہ، جھمکن اور لفظ انگیز کیفیتوں کو اس طرح فن کے پیرائے میں ڈھالتے ہیں کہ پڑھنے والا ہر کیفیت کو اپنے اپنے انداز میں محسوس کیے بغیر نہیں رہ سکتا۔ شائستہ اور ثقافت مزاح کی جس روایت کا آغاز اکبر الہ آبادی نے کیا تھا، سید ضمیر جعفری اسی روایت کے تسلسل میں اپنے عہد کی ایک اہم آواز تھے۔ سید ضمیر جعفری کو ۱۹۶۷ء میں تمغائے قائد اعظم اور ۱۹۸۵ء میں صدارتی تمغہ برائے حسن کارکردگی سے نوازا گیا۔ ان کی فکاہیہ کلیات "لفظ تماشا" کے نام سے چھپ چکی ہے۔ جس میں "مانی الغنیر"، "ولایتی زعفران"، "ضمیریات"، "ضمیرِ ظرافت"، "شناخت پرید" اور "دست و دلاں" (تمام کتابیں) شامل ہیں۔ "ولایتی زعفران" اور "وہ پھول کہ جن کا نام نہیں" منظوم تراجم پر مبنی ان کی دو کتابیں ہیں۔

مشق



- ۱۔ درج ذیل سوالات کے مختصر جواب تحریر کریں:
- ۱۔ شاعر نے فائل کی ڈمچی سے کیا مراد لی ہے؟
- ۲۔ شاعر نے دوستوں اور رشتہ داروں کے ہاں شام کو آنے پر کیا نوٹ کرنے کے لیے کہا؟
- ۳۔ شاعر نے اپنے روزے کو لوگوں کے لیے کیا قرار دیا ہے؟

د۔ شاعر نے اپنی بیوی اور بچوں کو کیا ہدایت دی؟
و۔ بر خور دار نے روزے دار شاعر سے کیا فرمائش کی؟

۲۔ درج ذیل اشعار کو درست تلفظ، لب و لہجہ، اتار چڑھاؤ اور ضرورت کے مطابق تاثر کے ساتھ پڑھیں:

اے مری بیوی! مرے رستے سے کچھ کترا کے چل
اے مرے بچو ذرا ہوشیار میں روزے سے ہوں
شام کو بہر زیارت آ تو سکتا ہوں مگر
نوٹ کر لیں دوست رشتہ دار میں روزے سے ہوں
تو یہ کہتا ہے بہ لحن تر ہو کوئی تازہ غزل
میں یہ کہتا ہوں کہ بر خور دار میں روزے سے ہوں
۳۔ اس نظم کو پڑھ کر اس کے اہم نکات کا خلاصہ لکھیں۔

۴۔ روزہ اسلام کے پانچ بنیادی ارکان میں سے ایک ہے۔ روزے کی سختی کے باعث اس میں کچھ رعایتیں بھی رکھی گئی ہیں۔ غزل کا روزے دار روزہ انفرادی ثواب کے لیے رکھتا ہے۔ شاعر روزہ داری کے بہانے دفتر، گھر اور اقربا سے کیا کیا تقاضے کر رہا ہے؟ نظم میں موضوعات کی شناخت کرتے ہوئے شاعر اور قارئین کے نقطہ نظر کے ساتھ اس کی وضاحت کے لیے انسانی مزاج اور معاشرتی روایات کے حوالے سے اپنی رائے کا اظہار کریں۔

۵۔ درج ذیل الفاظ کے متبادلات کیا کیا ہو سکتے ہیں؟ انہیں اپنے جملوں میں استعمال کریں:

تکرار زیارت فائل ہشیار بیوی

۶۔ نظم کے عناصر (مصرع، شعر، قافیہ، ردیف، مطلع اور مطلع ثانی) کی شناخت کر کے الگ سے ایک نوٹ بک پر لکھیں۔

۷۔ نظم کے درج ذیل اشعار کی حوالوں (شاعری کے پس منظر، انداز بیان، شعری محاسن کے استعمال کی وضاحت) کے ساتھ تشریح کریں:

مجھ سے مت کر یا کچھ گفتار میں روزے سے ہوں
ہو نہ جائے تجھ سے بھی تکرار میں روزے سے ہوں
ہر کسی سے کرب کا اظہار میں روزے سے ہوں
دو کسی اخبار کو یہ تار میں روزے سے ہوں
میرا روزہ اک بڑا احسان ہے لوگو کے سر
مجھ کو ڈالو موتیے کے ہار میں روزے سے ہوں
۸۔ نظم کو پڑھ کر شاعر اور قاری کے نقطہ نظر کو سامنے رکھتے ہوئے مرکزی خیال تحریر کریں۔

سرگرمی



اکبر الہ آبادی، سید محمد جعفری اور سید ضمیر جعفری کی طنزیہ اور مزاحیہ شاعری سے اپنی پسند کی ایک ایک نظم چن کر نوٹ بک پر لکھیں۔